



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT



До Државната комисија за спречување на корупцијата доставено е Барање мислење.

Државната комисија за спречување на корупцијата согласно член 17 од Законот за спречување на корупцијата и судирот на интереси („Службен весник на Република Македонија“ бр. 12/2019) и член 41 –б од Деловникот за работа на Државната комисија за спречување на корупцијата бр.02-3794/1 од 08.08.2019 година, бр.03-2198/1 од 12.06.2020 година и бр.02-8774/1 од 17.10.2022 година, го издаде следното

МИСЛЕЊЕ

Во член 8 став (4) од Законот за спречување на корупцијата и судирот на интереси е предвидено следното:

„(4) „Под поимот „блиски лица“ се подразбираат лицата во брачна или вонбрачна заедница со службеното лице, роднини по крв во права линија и во странична линија до четврт степен, роднините по сватовство до втор степен, како и секое физичко или правно лице со кое службеното лице има финансиски интерес.“

Судирот на интереси е дефиниран во член 2 став (3) од истиот закон и тоа:

„(3) Под судир на интереси се подразбира состојба во која службеното лице има приватен интерес што влијае или може да влијае врз непристрасното вршење на неговите јавни овластувања или службени должности.“

Согласно наводите во барањето, лицето кое е предложено да биде именувано за вршител на должност директор на детска градинка е втора братучедка на службеното лице.

Со член 8 став (4) од Законот за спречување на корупцијата и судирот на интереси, наведеното лице **не спаѓа во кругот на блиски лица** утврден со Законот.

Имајќи го предвид наведеното, Државната комисија е на мислење дека во конкретниот случај не постои законска пречка за именување на наведеното лице за вршител на должност директор на детска градинка врз основа на роднинската врска наведена во барањето, под услов лицето да ги исполнува законските услови и критериуми за вршење на наведената функција.

Државната комисија укажува дека службените лица се должни при вршењето на своите јавни овластувања и службени должности да постапуваат законито, совесно, непристрасно и во јавен интерес, во согласност со одредбите од Законот за спречување на корупцијата и судирот на интереси.

Понатаму, потребно е секое службено лице да ги има во предвид и следните одредби од Законот за спречување на корупција и судир на интереси:

Член 4 - Начело на интегритет:

„(1) Секој е должен во вршењето на функцијата, јавното овластување и службената должност да постапува совесно, стручно, одговорно, чесно, ефикасно и непристрасно.

(2) Службеното лице во извршувањето на јавните овластувања и должности е должно да ги почитува начелото на законитост, начелото на еднаквост, начелото на јавност, етичките норми и професионалните стандарди, без дискриминација или повластување на кој било со целосно почитување на јавниот интерес.

(3) Службеното лице во вршењето на својата функција е должно да внимава на евентуален судир на интереси и при извршувањето на јавните овластувања и должности не смее да се раководи од лични, семејни, верски, партиски и етнички интереси, ниту од притисоци и ветувања од претпоставениот или од друго лице“.

**Претседател,
Адем Чучуљ**